

# જ્યુઝ આંધી નગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 11 \* Issue No. 273 \* Date: 23.07.2025, Wednesday \* Page :04 \* Rs. 1.00/- \* Annual Rs. 351/-

# મતદાર પાત્રતા સાબિત કરવા આધાર કાર્ડ, વોટર ID, રેશન કાર્ડ પર ભરોસો ન કરાય: SCમાં ચૂંટણી પંચની દલીલ



બિહારમાં ભારતીય ચૂંટણી પંચના આદેશને લઈને વોટર લિસ્ટ રિવિઝનનું કામ શરૂ કરવામાં આવ્યું છે. વળી, બીજા બાજુ વિપક્ષ આ પ્રક્રિયા દ્વારા મતદારોને મતદાનથી વંચિત કરવાનો આરોપ લગાવી રહ્યા છે. જોકે, ચૂંટણી પંચે બિહારમાં મતદાર યાદીમાં ચેડાં કરવાના આરોપોને નકારી દીધા છે. બિહારમાં જોઈ મુદ્દે સુપ્રીમ કોર્ટમાં દાખલ પોતાના જવાબમાં ચૂંટણી પંચે કહ્યું કે, 'અમે મતદાર યાદીમાંથી નકલી મતદારોને દૂર કરવા પોતાની બંધારણીય જવાબદારી નિભાવી રહ્યા છે, જેનાથી મતદારોને કોઈ તકલીફ

નથી. 'વળી, ચૂંટણી પંચે સુપ્રીમ કોર્ટમાં કહ્યું છે કે આધાર કાર્ડ, મતદાર ઓળખ કાર્ડ અને રાશન કાર્ડ બિહારમાં મતદાર યાદી રિવિઝન માટે માન્ય દસ્તાવેજો નથી. કારણ કે આ દસ્તાવેજો પર ભરોસો કરી શકાય નહીં. ચૂંટણી પંચે કહ્યું કે, આધાર કાર્ડ ફક્ત એક ઓળખ પ્રમાણ છે. દેશમાં મોટી સંખ્યામાં નકલી રાશન કાર્ડ છે. જેથી હાજર મતદાર કાર્ડ પર નિર્ભર રહેવાથી વિશેષ અભિયાન નિરર્થક બની જશે. જોકે, ચૂંટણી પંચે એ વાત પર ભાર મૂકતા કહ્યું કે, મતદાર યાદીમાં નામ ન હોવાના કારણે કોઈ વ્યક્તિની નાગરિકતા સમાપ્ત નહીં થાય. મોડી સાંજે સુપ્રીમ કોર્ટમાં દાખલ એક વિસ્તૃત સોગંદનામાં ચૂંટણી પંચે કહ્યું કે, 'આ પ્રક્રિયામાં કોઈ પણ કાયદો અને મતદાતાઓના મૌલિક અધિકારોનું ઉલ્લંઘન નથી થયું. જોઈ પ્રક્રિયા હેઠળ, કોઈ વ્યક્તિની નાગરિકતા એ આધાર પર સમાપ્ત કરવામાં નહીં આવે કે તેને મતદાર યાદીમાં નોંધણી માટે અયોગ્ય જાહેર કરવામાં આવ્યો છે. નકલી રાશન કાર્ડની વ્યાપક હાજરીને ધ્યાનમાં રાખીને યોગ્યતાની ચકાસણી માટે ૧૧ દસ્તાવેજોની યાદીમાં તેનો સમાવેશ કરવામાં આવ્યો નથી.

## જામનગરની રંગમતી-નાગમતી નદી અને લાખોટા તળાવનું પાણી પ્રદૂષિત, ફરી સેમ્પલો લઈને કાર્યવાહીનો દેખાડો

જામનગર શહેરના મધ્યમાં આવેલા લાખોટા તળાવમાં દરેડની કેનાલ મારફતે રંગમતી નાગમતી નદીનું પાણી આવે છે. આ કેનાલમાં કેટલાક ઉદ્યોગગૃહો તેમના કેમિકલ યુક્ત પ્રવાહીના જથ્થાનો નિકાલ કરે છે. આ કારણસર પાણી લાખોટા તળાવમાં પ્રદૂષિત પાણી આવી રહ્યું છે. આવી અનેક ફરિયાદો થયા પછી ૨૭ જૂનના રોજ ગુજરાત પ્રદૂષણ નિયંત્રણ બોર્ડની જામનગરની કચેરી દ્વારા પાણીના સેમ્પલ લેવામાં આવ્યા હતા, જેને પૃથક્કરણ માટે લેબોરેટરીમાં મોકલાયા હતા. તેનો રિપોર્ટ પણ આવી ગયો છે. આ રિપોર્ટમાં માલુમ પડ્યું



છે કે, રંગમતી નાગમતી નદી અને લાખોટા તળાવના પાણીમાં જૈવિક કચરો છે. ગુજરાત પ્રદૂષણ નિયંત્રણ બોર્ડે આ અંગે જામનગર મહા નગરપાલિકાને પણ જાણ કરી છે. જોકે, વર્ષથી નદીઓ અને તળાવો પ્રદૂષિત થઈ રહ્યા હોવા છતાં સ્થાનિક તંત્ર દ્વારા કોઈ જ ઠોસ કાર્યવાહી કરાતી નથી.

## ભારતમાં રશિયન મહિલા બાળક સાથે ગુમ:કેન્દ્રએ સુપ્રીમ કોર્ટને જણાવ્યું - મહિલા નેપાળ અને શારજાહ થઈને ગેરકાયદેસર રીતે રશિયા ભાગી ગઈ

કેન્દ્ર સરકારે સોમવારે સુપ્રીમ કોર્ટને જણાવ્યું હતું કે તેના ભારતીય પતિ સાથે બાળકોની કસ્ટડીના વિવાદમાં ફસાયેલી એક રશિયન મહિલા ગેરકાયદેસર રીતે ભારતથી રશિયા ભાગી ગઈ છે. આ કેસની સુનાવણી જસ્ટિસ સૂર્યકાંત અને જસ્ટિસ જોયમાલ્યા બાગચીની બેન્ચ દ્વારા કરવામાં આવી રહી છે. એ િડ શ ન લ સોલિસિટર જનરલ (છજ્ય) એ શર્ચા ભાટીએ જણાવ્યું હતું કે- ૭ જુલાઈથી ગુમ થયેલી મહિલા પહેલા બિહાર ગઈ હતી, ત્યાંથી તે નેપાળ પહોંચી હતી.

ત્યારબાદ તે ફ્લાઈટ દ્વારા UAEના શારજાહ ગઈ હતી અને પછી ત્યાંથી રશિયા ગઈ હતી. કહ્યું કે અમારી પાસે મહિલાનો બૉર્ડિંગ પાસ છે. તપાસ ચાલુ હોવાથી અમે નેપાળ એરલાઈન્સ તરફથી પુષ્ટિની રાહ જોઈ રહ્યા છીએ. તેની ટ્રાવેલિંગ ડિસ્ટ્રી વિશે માહિતી એકત્રિત કરવા માટે થોડો વધુ સમય જરૂરી છે.



## ધનખડના રાજનામાં પાછળ કોઈ મોટું કારણ, નફા-રિજિજૂ મીટિંગમાં નહોતા આવ્યા: કોંગ્રેસનો દાવો

ઉપરાષ્ટ્રપતિ અને રાજ્યસભાના અધ્યક્ષ જગદીપ ધનખડે ચોમાસું સત્રના પહેલા દિવસે મોડી સાંજે ઉપરાષ્ટ્રપતિ પદ પરથી રાજીનામું આપ્યું. તેમણે બંધારણની કલમ ૬૭ (છ) ના આધારે સ્વાસ્થ્યના કારણોનો ઉલ્લેખ કરીને તાત્કાલિક અસરથી રાષ્ટ્રપતિને રાજીનામું સોંપ્યું હતું. ધનખડના આ અચાનક પગલાથી વિપક્ષી પક્ષો ચોંકી ગયા છે. તેમજ કોંગ્રેસ રાજીનામાં પર પ્રશ્નો ઉઠાવી રહી છે. કોંગ્રેસના મહાસચિવ જયરામ રમેશે દાવો કર્યો હતો કે આ રાજીનામાં પાછળ સ્વાસ્થ્ય નહીં પણ કોઈ અન્ય કારણ હોઈ શકે છે.

રાજ્યસભાના સાંસદ



જયરામ રમેશે મંગળવારે ૬ પર એક પોસ્ટ શેર કરીને મોટું નિવેદન આપ્યું છે. તેમણે કહ્યું કે, 'જગદીપ ધનખડે સોમવારે બપોરે ૧૨:૩૦ વાગ્યે રાજ્યસભાની બિઝનેસ એડવાઈઝરી કમિટી (મજ) ને બોલાવી હતી. આ દરમિયાન જેપી નજા અને કિરેન રિજિજુ સહિત મોટાભાગના સભ્યો હાજર હતા. પરંતુ ટૂંકી વાતચીત બાદ સમિતિની આગામી મીટિંગ ૪:૩૦ વાગ્યે નક્કી કરવામાં આવી હતી.

## મિઝોરમમાં તુટેલા હાઈવેને કારણે ઓઈલ ટેન્કરોની હડતાળ:૭૦% પેટ્રોલ પંપ બંધ, જરૂરી ચીજવસ્તુઓનો પુરવઠો ઠપ્પ થયો, એક લિટર દૂધનો ભાવ રૂ. ૧૧૦ થયો; જરૂરી ચીજો મોંઘી થઈ



મિઝોરમમાં ત્રણ દિવસથી ચાલી રહેલી ઓઈલ ટેન્કર ડ્રાઈવરોની હડતાળને કારણે, સોમવારે રાજ્યની આઈઝોલ સહિત રાજ્યના ૭૦% પેટ્રોલ પંપો પાલી રહ્યા હતા. રાજ્ય સરકાર સતત ઓઈલ ટેન્કર્સ એસોસિએશન સાથે વાત કરી રહી છે. જોકે, એસોસિએશનનું કહેવું છે કે તુટેલા રસ્તાઓ પરથી ટેન્કર લાવી શકાય તેમ નથી. હડતાળને કારણે રાજ્યમાં પેટ્રોલ-ડીઝલ તેમજ દૈનિક ઉપયોગની વસ્તુઓનો પુરવઠો ઠપ્પ થઈ ગયો છે. આના કારણે દરેક જરૂરી ચીજવસ્તુઓ બમણા ભાવે વેચાઈ



રહી છે. આઈઝોલમાં, બધી શાકભાજી ૧૦૦ થી ૧૫૦ રૂપિયા પ્રતિ કિલોથી વધુ ભાવે વેચાઈ રહી છે. એક લિટર દૂધનો ભાવ પણ ૧૧૦ થી ૧૬૦ રૂપિયાની વચ્ચે છે. જે ચોખા પહેલા ૫૦ રૂપિયા પ્રતિ કિલો વેચાતા હતા તે હવે ૭૫ રૂપિયામાં વેચાઈ રહ્યા છે. આઈઝોલ અને લુંગલેઈમાં સ્કૂલ બસો બંધ કરી દેવામાં આવી છે. બાળકો કાં તો ચાલીને સ્કૂલે જઈ રહ્યા છે અથવા સ્કૂલો બંધ કરી દેવામાં આવી છે. ૬૦ ટેન્કર દરરોજ ૪-૮ લાખ લિટર ફ્યુઅલ પૂરું પાડે છે ઈન્ડિયન ઓઈલ કોર્પોરેશન લિમિટેડ (ઈઓ), ભારત પેટ્રોલિયમ કોર્પોરેશન લિમિટેડ (ઈપી) અને ઈન્ડિયન પેટ્રોલિયમ કોર્પોરેશન લિમિટેડ (ઈઆઈપી)ના ૬૦થી વધુ ટેન્કર દરરોજ રાજ્યમાં આવે છે. તેઓ ૧૦૦ પેટ્રોલ પંપોને લગભગ ૪-૮ લાખ લિટર પેટ્રોલ અને ડીઝલ સપ્લાય કરે છે. રાજ્યની આઈઝોલમાં ૨૫ ફ્યુઅલ પંપ છે. આમાંથી લગભગ બધા જ બંધ થવાના આરે છે. ૨૫ માંથી ૨૧ પેટ્રોલ પંપ અત્યારે પાલી છે આઈઝોલના ડીલર મામાવિયા છકકુઆકે જણાવ્યું હતું કે શહેરના ૨૫ માંથી ૨૧ ઈંધણ પંપ બંધ થઈ ગયા છે.

## સુપ્રીમ કોર્ટે કહ્યું, હવે તો અમને શરમ આવે છે: ઓડિશામાં છોકરીને જીવતી સળગાવી દેવામાં આવી હતી; હાલત ગંભીર

ઓડિશામાં ૧૫ વર્ષની છોકરીને જીવતી સળગાવી દેવાની ઘટના પર સુપ્રીમ કોર્ટે કહ્યું, 'અમને શરમ આવે છે.' જસ્ટિસ સૂર્યકાંત અને જસ્ટિસ જોયમાલ્યા બાગચીની બેન્ચે સોમવારે કહ્યું કે ગ્રામીણ વિસ્તારોમાં સ્કૂલની છોકરીઓ, ગૃહિણીઓ અને બાળકોને સુરક્ષિત વાતાવરણ



મળવું જોઈએ. કોર્ટે કેન્દ્ર અને તમામ પક્ષકારો પાસેથી નક્કર સૂચનો માંગ્યા છે. કોર્ટે આ ઘટનાને દુર્ભાગ્યપૂર્ણ ગણાવી અને મહિલાઓની સુરક્ષા અંગે ગંભીર ચિંતા વ્યક્ત કરી. આ પહેલા, ૧૨ જુલાઈના રોજ, ઓડિશાના બાલાસોર જિલ્લામાં ફકીર મોહન કોલેજના એક વિદ્યાર્થિનીએ આત્મહત્યા કરી હતી. વિદ્યાર્થિનીએ કોલેજના ફેકલ્ટી સામે જાતીય સતામણીની ફરિયાદ કરી હતી. ૧૮ જુલાઈના રોજ, ઓડિશાના પુરીમાં, એક ૧૫ વર્ષની છોકરી પર પેટ્રોલ છાંટીને ત્રણ લોકોએ તેને આગ ચાંપી હતી. છોકરીની હાલત હજુ પણ ગંભીર છે. ૨૦ જુલાઈના રોજ તેને ભુવનેશ્વર એઈમ્સથી ટિલ્ડી એઈમ્સમાં એરલિફ્ટ કરવામાં આવી હતી. અહીં તેને બર્ન્સ અને પ્લાસ્ટિક સર્જરી બ્લોકના ઝેંમાં દાખલ કરવામાં આવી છે. ડોક્ટરોની એક ટીમ તેની સ્થિતિ પર સતત નજર રાખી રહી છે. છોકરીને ઓક્સિજન સપોર્ટ પર રાખવામાં આવી છે. આ ઘટના પુરી જિલ્લાના બાયાબર ગામમાં બની હતી જ્યારે પીડિત છોકરી તેના મિત્રના ઘરે જઈ રહી હતી. રસ્તામાં ત્રણ લોકોએ તેને રોકી અને તેના પર પેટ્રોલ છાંટીને તેને જીવતી સળગાવી હતી. ત્રણેય આરોપીઓ ફરાર છે. છોકરીને કેમ આગ હવાલે કરવામાં આવી તેનું કોઈ કારણ હજુ સુધી જાણવા મળ્યું નથી. ઓડિશાના ભૂતપૂર્વ મુખ્યમંત્રીની નવીન પટનાયકે કહ્યું કે મને આ ઘટનાથી ખૂબ જ દુઃખ થયું છે. એક છોકરીને દિવસે સળગાવી દેવાનો પ્રયાસ કરવામાં આવ્યો, આ ખૂબ જ ભયાનક બાબત છે. એક અઠવારિયા પહેલા જ એફએમ કોલેજની એક વિદ્યાર્થિનીએ ન્યાય ન મળતાં પોતાને આગ લગાવી દીધી હતી. એક મહિલા પહેલા ગોપાલપુરમાં પણ એક ભયાનક ઘટના બની હતી.

## તંત્રી લેખ..

## ભારતીય રોકાણકારોનું નવા અન્ય બજારો તરફ રોકાણ!!

વેસ્ટેડ ફાઇનાન્સના 'ગ્લોબલ ઈન્વેસ્ટિંગ બિહેવિયર રિપોર્ટ' અનુસાર એપ્રિલથી જૂન ૨૦૨૫ના ક્વાર્ટરમાં ભારતીયોએ અમેરિકન ચિપ કંપની એનવીડિયામાં સૌથી વધુ ટ્રેડિંગ કર્યું હતું. એનવીડિયા તાજેતરમાં ૪ ટ્રિલિયન ડોલરની માર્કેટકેપ હાંસલ કરનાર પ્રથમ કંપની બની છે. રિપોર્ટ અનુસાર ખરીદીમાં એનવીડિયાનો હિસ્સો ૬.૪% અને વેચાણમાં ૮.૩% હતો. સૌથી વધુ નેટ ઈન્વેસ્ટમેન્ટ ગૂગલની પેરેન્ટ કંપની આલ્ફાબેટમાં કરવામાં આવ્યું હતું. ગૂગલમાં યુનિક ભારતીય રોકાણકારોની સંખ્યામાં ૧૧૩%નો ભયર વધારો થયો હતો.

આ ઉપરાંત, ભારતીયોએ ટેસ્લા, એએમડી અને એપલ જેવા મોટા શેરોમાં પણ ઉત્સાહપૂર્વક ભાગ લીધો હતો. ભારતીય રોકાણકારો હવે સ્થાનિક શેરમાર્કેટથી આગળ વધીને વિશ્વ ફલક પર રોકાણ કરી રહ્યાં છે. ખાસ કરીને અમેરિકાના બજારોમાં ભારતીયો રોકાણ વધારી રહ્યાં છે. ચૉકવાનારો આંકડો યુએસ લર્નિંગ પ્લેટફોર્મનો હતો. ડ્યુઓલિંગોમાં ભારતીયોના રોકાણમાં ૨૨.૫%નો નોંધપાત્ર વધારો થયો હતો, જ્યારે હેલ્થકેર કંપનીઓ યુનાઈટેડ હેલ્થ ગ્રુપ અને નોવો નોરોવિસ્કમાં રોકાણ ૫૦૦%થી વધુ વધ્યું હતું.

ગ્લોબલ ઈન્વેસ્ટિંગ બિહેવિયર રિપોર્ટ મુજબ કુલ ટ્રેડિંગ વોલ્યુમ ત્રિમાસિક ધોરણે ૨૦.૪૭% વધ્યું છે અને એસેટ અન્ડર મેનેજમેન્ટ ૩૫.૪% વધી છે. એયુએમમાં વાર્ષિક ધોરણે તો ૧૪૦%નો નોંધપાત્ર વધારો થયો છે. ડોલરમાં નબળાઈ અને વૈશ્વિક નાણાકીય પોલિસીઓમાં ફેરફારને કારણે, ભારતીય રોકાણકારો હવે યુરોપ, ચીન અને બ્રાઝિલ જેવા નવા બજારો તરફ પણ નજર દોડાવી રહ્યાં છે. ટેકનોલોજીની સાથે હવે આરોગ્ય, શિક્ષણ અને એઆઈબીઓમાં પણ ઊંડો રસ લેવામાં આવી રહ્યો છે. રિપોર્ટમાં આ ફેરફારને ભારતીય રોકાણકારોની લાંબા ગાળાની વૈશ્વિક વિચારસરણીના સંકેત માનવામાં આવે છે.

## અમેરિકામાં વ્યાજ ઘટવાની ધારણાએ ઘરઆંગણે કિંમતી ધાતુમાં આગઝરતી તેજી



મુંબઈ : અમેરિકન ફેડરલ રિઝર્વની ઓપન માર્કેટ કમિટિના ચેરમેન જેરોમ પોવેલ પર વ્યાજ દરમાં ઘટાડો કરવાના અમેરિકન યુમખ ડોનાલ્ડ ટ્રમ્પના દબાણને જોતા વર્તમાન મહિનાના અંતે

મળી રહેલી બેઠકમાં ફેડરલ દ્વારા વ્યાજ દરમાં ટોકનરૂપ ઘટાડો આવવાના અહેવાલે વિશ્વ બજારમાં ડોલર ઈન્ડેક્સ નબળો પડતા સમાહના પ્રથમ દિવસે વૈશ્વિક સોનામાં મોટી રેલી આવી

હતી. આ રેલીને પગલે ઘરઆંગણે કિંમતી ધાતુમાં નવા વિક્રમ જોવા મળી રહ્યા છે. અમદાવાદ યાંદીએ રૂપિયા ૧,૧૫,૦૦૦ સાથે નવી ટોચ

બતાવી હતી. અન્ય કિંમતી ધાતુ સોના, પ્લેટિનમ તથા પેલેડિયમમાં તેજી જોવા મળી હતી. કુડ તેલમાં ભાવમાં સ્થિરતા જોવા મળી હતી. જૂનમાં ચીનની કુડ તેલની આયાત વધી બે કરતા વધુ વર્ષની ઊંચી સપાટીએ પહોંચ્યા ભાવને ટેકો મળી રહ્યો છે.

સ્થાનિક મુંબઈ ઝવેરી બજારમાં સમાહના પ્રથમ દિવસે ગયા સમાહના અંતની સરખામણીએ સોનાના ભાવમાં સુધારો જોવા મળ્યો છે. ૯૯.૯૦ દસ ગ્રામ સોનાના જાએસટી વગરના ભાવ જે શનિવારે બંધ બજારે ખાનગીમાં રૂપિયા ૯૮૨૦૦ ક્વોટ થતા હતા તે આજે અંદાજે રૂપિયા ૫૦૦થી વધુ ગેપથી ખૂલી મોડી સાંજે રૂપિયા ૯૮૯૯૬ બંધ આવ્યા હતા. જાએસટી સાથે ભાવ ત્રણ ટકા ઊંચા મુકાતા હતા.

૯૯.૫૦ દસ ગ્રામ સોનાના જાએસટી વગરના ભાવ રૂપિયા ૯૮૫૦૦ બોલાતા હતા. જાએસટી સાથે ભાવ ત્રણ ટકા ઊંચા મુકાતા હતા. મુંબઈ યાંદી .૯૯૯ જે શનિવારે ખાનગીમાં પ્રતિ કિલો રૂપિયા ૧,૧૨,૩૦૦ બોલાતી હતી તે રૂપિયા ૧૦૦૦થી વધુ ઉછળી રૂપિયા ૧૧૩૪૬૫ રહી હતી. જાએસટી સાથે ભાવ ત્રણ ટકા ઊંચા મુકાતા હતા.

અમદાવાદ બજારમાં સોનાના ૯૯.૯૦ના દસ ગ્રામ દીઠ ભાવ રૂપિયા ૧૦૧૫૦૦ જ્યારે ૯૯.૫૦ના પ્રતિ દસ ગ્રામ રૂપિયા ૧૦૧૨૦૦ મુકાતા હતા. યાંદી .૯૯૯ એક કિલોના ભાવ રૂપિયા ૧૧૫૦૦૦ સાથે નવી ટોચે જોવા મળ્યા હતા. શનિવારની સરખામણીએ યાંદીના ભાવ

રૂપિયા ૧૫૦૦ ઊંચકાયા હતા. વિશ્વ બજારમાં સોનું પ્રતિ ઓંસ ૩૩૭૧ ડોલર, યાંદીઓસ દીઠ ૩૮.૪૮ ડોલર મુકાતી હતી. પ્લેટિનમ પ્રતિ ઓંસ ૧૪૫૦ ડોલર જ્યારે પેલેડિયમ ૧૨૭૪ ડોલર મુકાતુ હતું. ડોલર ઈન્ડેક્સ ગબડતા ફન્ડોનું કિંમતી ધાતુમાં બાઈંગ આવ્યું હતું.

ગત મહિને ચીને પ્રતિ દિન ૧.૨૧ કરોડ બેરલ કુડ તેલ આયાત કર્યું હતું જેને જોતા કુડ તેલમાં માગ વધવાની ધારણાએ ભાવ મક્કમ રહ્યા હતા. ચીનની કુડ તેલની આયાત ગત મહિને બે કરતા વધુ વર્ષની ઊંચી સપાટીએ રહી હતી. નાયમેક્સ ડબ્લ્યુટીઆઈ કુડ તેલ ૬૭.૨૫ ડોલર જ્યારે આઈસીઈ બ્રેન્ટ કુડ ઓઈલ ૬૯.૦૬ ડોલર મુકાતુ હતું.

## જૂન ૨૦૨૫માં યુપીઆઈથી ૧૮.૩૯ અબજ ટ્રાન્ઝેક્શન દ્વારા રૂ. ૨૪.૦૩ લાખ કરોડની ચૂકવણી!!

યુપીઆઈ દ્વારા મહત્વપૂર્ણ બેંક ખાતાઓને એક જ મોબાઈલ એપ્લિકેશન સાથે લિંક કરી ગણતરીની સેકન્ડમાં પેમેન્ટ થઈ રહ્યા છે. આજે ભારતમાં દરમહિને ૧૮ અબજથી વધુ ફાઈનાન્સિયલ ટ્રાન્ઝેક્શન થઈ રહ્યા છે. જૂન ૨૦૨૫માં યુપીઆઈએ ૧૮.૩૯ અબજના ટ્રાન્ઝેક્શન દ્વારા ૨૪.૦૩ લાખ કરોડ રૂપિયાની ચૂકવણી થઈ છે. ગયા વર્ષે જૂનમાં આ આંકડો ૧૩.૮૮ અબજ ટ્રાન્ઝેક્શન થયા હતાં. જે છેલ્લા એક વર્ષમાં લગભગ ૩૨%નો વધારો દર્શાવે છે.

ભારત ઝડપી ડિજિટલ ચૂકવણીના સંદર્ભમાં હવે વિશ્વમાં અગ્રણી બન્યું છે. ઈન્ટરનેશનલ મોનેટરી ફંડના નવા અહેવાલ 'રિટેલ ડિજિટલ પેમેન્ટ્સ ગ્રોઈંગ ટ્રેન્ડ : ઈમ્પોર્ટન્ટ્સ ઓફ ઈન્ટરઓ પરે બિલિટી'

અનુસાર, ભારતનું યુનિફાઈડ પેમેન્ટ્સ ઈન્ટરફેસ (PI) આ ક્રાંતિનો મુખ્ય આધાર છે. નેશનલ પેમેન્ટ્સ કોર્પોરેશન ઓફ ઈન્ડિયા (ટ્રેઝી) દ્વારા ૨૦૧૬માં લોન્ચ આજે ભારતમાં નાણાકીય વ્યવહાર કરવામાં સૌથી ઝડપી, સરળ અને સૌથી વિશ્વસનીય માર્ગ બન્યું છે.

આજે દેશભરમાં ૪૯.૧ કરોડ લોકો ૬૫ લાખ વેપારીઓ સાથે જોડાયેલા છે. ૬૭૫ બેંકો સેવા પૂરી પાડે છે. જેથી કોઈપણ વ્યક્તિ કોઈપણ બેંકમાંથી કોઈપણ ખાતામાં ઝડપથી ઓનલાઈન ચૂકવણી કરી શકે છે. જેમાં બેંક ખાતું ચેક કરવાની જરૂર પડતી નથી. ભારતમાં તમામ ડિજિટલ ટ્રાન્ઝેક્શનમાંથી ૮૫% ટ્રાન્ઝેક્શન યુપીઆઈ મારફત થઈ રહ્યા છે. સમગ્ર વિશ્વમાં ૫૦% રિઅલ-ટાઈમ ડિજિટલ પેમેન્ટ ફક્ત ભારતના

યુપીઆઈ દ્વારા થાય છે.

યુપીઆઈ હવે ભારત પૂરતું મર્યાદિત નથી. આ સેવા સાત દેશોમાં શરૂ થઈ છે. જેમાં \* , સિંગાપોર, ભૂતાન, નેપાળ, શ્રીલંકા, ફ્રાન્સ અને મોરેશિયસ સામેલ છે. ફ્રાન્સમાં પછી સેવા શરૂ કરવી એ ભારત માટે એક મોટું પગલું છે, કારણ કે તે યુરોપમાંની પહેલી એન્ટ્રી છે. હવે ત્યાં રહેતા ભારતીયો કોઈપણ વિદેશી ટ્રાન્ઝેક્શનની ઝંઝટમાં પડ્યા વિના સરળતાથી ચૂકવણી કરી શકે છે. પીઆઈબી અનુસાર, ભારત ઈચ્છે છે કે તે મજબૂત દેશોની એક સામાન્ય ડિજિટલ ચૂકવણી પ્રણાલી બનાવવામાં આવે. જો આનું થાય, તો તે વિદેશથી પૈસા મોકલવાનું સરળ બનાવશે, નાણાકીય સમાવેશને પ્રોત્સાહન આપશે અને ભારતના ડિજિટલ નેતૃત્વને વધુ મજબૂત બનાવશે.

## ઉત્તર પ્રદેશ પોલીસે મુઝફ્ફરનગરમાં મોટા આતંકવાદી કાવતરાનો પર્દાફાશ કર્યો, ISI કનેક્શનની શંકા

મુઝફ્ફરનગર, ઉત્તર પ્રદેશના

મુઝફ્ફરનગરમાં પોલીસે એક મોટી સફળતા મેળવી છે, જેમાં આ વિસ્તારમાં સાંપ્રદાયિક હિંસા અને એકલા હુમલાઓ ભડકાવવાના હેતુથી મોટા પાયે આતંકવાદી કાવતરાને નિષ્ફળ બનાવ્યું છે. સોમવારે એક પત્રકાર પરિષદને સંબોધતા, ડીઆઈજી સહારનપુર અભિષેક સિંહે કાવતરાના સંબંધમાં ત્રણ લોકોની ધરપકડની યુષ્ટિ કરી, જેમાં ભંગાણના પ્રયાસ વિશે ચિંતાજનક વિગતો જાહેર કરવામાં આવી.

× આ વ્યક્તિઓ ઉચ્ચ શિક્ષિત નથી, પરંતુ તેમનો ઉપયોગ વોટ્સએપ દ્વારા નકલી અને ઉચ્ચકક્ષીજનક વીડિયો ફેલાવવા માટે કરવામાં આવી રહ્યો હતો, × ડીઆઈજી સિંહે જણાવ્યું. તેમણે કહ્યું કે બજરંગ દળ દ્વારા મુસ્લિમ મહિલાઓ અને બાળકોની કૂર હત્યાઓનું



ખોટી રીતે ચિત્રણ કરતા વીડિયો સમુદાયોમાં નફરત અને અશાંતિ ભડકાવવા માટે કથિત રીતે પ્રસારિત કરવામાં આવ્યા હતા. ×સ્થાનિક વોટ્સએપ ગ્રુપમાં એક પાકિસ્તાની વીડિયો શેર કરવામાં આવ્યો હતો, જેમાં દાવો કરવામાં આવ્યો હતો કે બજરંગ દળે મુસ્લિમ પરિવારો પર હુમલો કર્યો છે. અમને શંકા છે કે આ વીડિયો

આગામી કાવડ યાત્રા દરમિયાન હિંસા ભડકાવવા માટે હેન્ડલર્સ દ્વારા પૂરો પાડવામાં આવ્યો હતો, × સિંહે ઉમેર્યું. પોલીસે વોટ્સએપ ગ્રુપ ઓળખી કાઢ્યા બિદમત અબ્બાસી ગ્રુપ (મેરઠ): ૪૫૦ સભ્યો ગર્વિત ભારતીય મુસ્લિમ (મુરાદાબાદ): ૪૫૦ સભ્યો

મુસ્લિમ સમાજ ઝિંદાબાદ (મુઝફ્ફરનગર): ૧૫૦ સભ્યો ઓલ ઈન્ડિયા એમ્બ્લોયર્સ ગ્રુપ: ૮૫૦ સભ્યો કકરોલી યુવા એકતા (મુઝફ્ફરનગર): ૧૫૦ સભ્યો આ કેસમાં ત્રણ શંકાસ્પદોની ધરપકડ ધરપકડ કરાયેલા શંકાસ્પદો - નદીમ, મનોશેર અને રહીસ -

બધા કાકરોલીના રહેવાસી છે. પોલીસે પાંચ ઉચ્ચકક્ષીજનક વોટ્સએપ ગ્રુપ ઓળખી કાઢ્યા છે જેનો ઉપયોગ નકલી સામગ્રી ફેલાવવા માટે કરવામાં આવ્યો હતો. વોઈસ વિશ્લેષણ અને મોબાઈલ ફોરેન્સિક તપાસમાં આરોપીઓને વીડિયોના પ્રસાર સાથે જોડતા નક્કર પુરાવા બહાર આવ્યા છે, જે પાકિસ્તાનના મુઝફ્ફરગઢથી ઉદ્ભવ્યો હતો અને એપ્રિલ ૨૦૨૪નો છે, એમ ડીઆઈજીએ ઉમેર્યું.

કાવતરું આઈએસઆઈ હેન્ડલર્સ સાથે જોડાયેલું છે ડીઆઈજી સિંહે વધુમાં જણાવ્યું હતું કે કાવતરામાં રમખાણો ભડકાવવા, સાંપ્રદાયિક તણાવ ફેલાવવા અને એકલા-વરુ આતંકવાદી હુમલાઓનું આયોજન કરવાનો સમાવેશ થાય છે. આતંકવાદી અને રાષ્ટ્ર વિરોધી સંગઠનોની સંડોવણીની શક્યતા નકારી શકાય નહીં.

## કેન્દ્ર સરકાર ચોમાસા સત્ર દરમિયાન લોકસભામાં ઓપરેશન સિંદૂર અને પહેલગામ હુમલા પર ૧૬ કલાકની ચર્ચા માટે સંમત

નવી દિલ્હી, કેન્દ્ર સરકારે સોમવારે લોકસભામાં તાજેતરના ઓપરેશન સિંદૂર અને પહેલગામ આતંકવાદી હુમલા પર ૧૬ કલાક લાંબી ચર્ચા કરવા સંમતિ આપી હતી. વિગતો મુજબ, ચર્ચા આવતા અઠવાડિયે થવાની ધારણા છે, પરંતુ વિપક્ષ આ અઠવાડિયે જ તાત્કાલિક ચર્ચા શરૂ કરવા માટે દબાણ કરી રહ્યું છે. તેમણે એવી પણ માંગ કરી છે કે વડા પ્રધાન નરેન્દ્ર મોદી ચર્ચા દરમિયાન વ્યક્તિગત રીતે જવાબ આપે. આ બાબતની ચર્ચા બિહારનેસ એડવાઈઝરી કમિટીની બેઠક દરમિયાન કરવામાં આવી હતી, જ્યાં સરકારી પ્રતિનિધિઓએ સ્પષ્ટતા કરી હતી કે પીએમ મોદી આ અઠવાડિયે વિદેશ પ્રવાસે જશે, પરિણામે, તેમની હાજરીમાં કોઈપણ ચર્ચા ફક્ત આવતા અઠવાડિયે જ સુનિશ્ચિત થઈ શકે છે, મીડિયા સૂત્રો



અનુસાર. વિપક્ષના સભ્યોએ વિરોધ કર્યો કે આ અઠવાડિયાના સરકારના કાર્યસૂચિમાં આ મુદ્દા પર ચર્ચાની તેમની માંગનો ઉલ્લેખ નથી. તેમણે કહ્યું કે ગૃહમંત્રી અને સંરક્ષણ મંત્રીએ પણ હાજર રહેવું જોઈએ. કેટલાક વિપક્ષી સભ્યોએ બિહારમાં મતદાર યાદીઓના ખાસ સઘન સુધારા અને મણિપુરની પરિસ્થિતિ પર ચર્ચા કરવાની પણ હાકલ કરી.

લોકસભા દિવસભર માટે મુલતવી રાખવામાં આવી

વિપક્ષના ઘોંઘાટભર્યા વિરોધ વચ્ચે સોમવારે લોકસભાની કાર્યવાહી દિવસભર માટે મુલતવી રાખવામાં આવી, જેમાં ઓપરેશન સિંદૂર અને અન્ય મુદ્દાઓ પર ચર્ચાની માંગ કરવામાં આવી હતી. મહિનાભર ચાલતા ચોમાસા સત્રના પ્રથમ દિવસે આ ચોથી મુલતવી હતી. ત્રીજા મુલતવી પછી સાંજે ૪ વાગ્યે ગૃહ ફરી શરૂ થતાં જ, અધ્યક્ષ સ્થાને રહેલા દિલીપ સૈકિયાએ સભ્યોને ગોવા વિધાનસભા બેઠકોના પુનર્ગઠન પર બિલ રજૂ

કરવાની મંજૂરી આપવા વિનંતી કરી. જોકે, ૨૨ એપ્રિલના પહેલગામ આતંકવાદી હુમલા બાદ ભારતીય સશસ્ત્ર દળોએ પાકિસ્તાનમાં આતંકવાદી માળખા પર હુમલા કર્યા હતા, જેના હેઠળ ઓપરેશન સિંદૂર પર ચર્ચાની માંગ પર વિપક્ષે સૂત્રોચ્ચાર કરવાનું ચાલુ રાખ્યું.

વિપક્ષના વિરોધ વચ્ચે ગૃહ મુલતવી રાખવામાં આવ્યું અગાઉ, બીજા વખત મુલતવી રાખ્યા પછી બપોરે ૨ વાગ્યે ગૃહની બેઠક મળી ત્યારે અધ્યક્ષે વિપક્ષી સભ્યોને ગૃહને કાર્યરત રહેવા દેવા અપીલ કરી. સતત સૂત્રોચ્ચાર વચ્ચે, સંધ્યા રાપે કાર્યવાહી ૪ વાગ્યા સુધી મુલતવી રાખી. દિવસની શરૂઆતમાં જ આજ મુદ્દાઓ પર ગૃહ મુલતવી રાખવામાં આવ્યું હતું. સંરક્ષણ પ્રધાન રાજનાથ સિંહે વિપક્ષી સાંસદોને ખાતરી આપી હતી કે સરકાર સ્પીકર જેમુદ્દાઓ પર સંમત થાય છે તેના પર લાંબી ચર્ચા કરવા તૈયાર છે.

## IIT ખડગપુર, શારદા યુનિવર્સિટીમાં આત્મહત્યાના કેસની સુપ્રીમ કોર્ટે સુઓમોટો નોંધ લીધી

નવી દિલ્હી, સુપ્રીમ કોર્ટે સોમવારે શારદા યુનિવર્સિટી અને ખડગપુરમાં થયેલી આત્મહત્યાના મામલામાં સુઓમોટો નોંધ લીધી. સુપ્રીમ કોર્ટે બંને સંસ્થાઓને સમન્સ પાઠવ્યા અને પૂછ્યું કે શું પોલીસને આ મામલામાં સમયસર જાણ કરવામાં આવી હતી, તેમણે ભારપૂર્વક જણાવ્યું કે તેમને લાગે છે કે આ કેસમાં 'કંઈક ખોટું થયું છે' અને પૂછ્યું કે શું બંને કેસમાં હેઈ નોંધવામાં આવી છે, અને ઉમેર્યું કે જો કોઈ ખોટું કામ બહાર આવશે તો તે તિરસ્કારની કાર્યવાહી શરૂ કરશે.

કોર્ટે આ મામલામાં મદદ કરવા અને કેસનો વિગતવાર હિસાબ રજૂ કરવા માટે વરિષ્ઠ વકીલ અપર્ણા ભટ્ટને એમિક્સ ક્યુરી તરીકે નિયુક્ત કર્યાં.

શારદા યુનિવર્સિટી



આત્મહત્યા કેસ શનિવારે રાત્રે ગ્રેટર નોઈડાની શારદા યુનિવર્સિટીના ગર્લ્સ હોસ્ટેલમાં બીડીએસની બીજા વર્ષની વિદ્યાર્થીનીનું આત્મહત્યાથી મોત થયું. માહિતી મળતાં જ નોલેજ પાર્ક કોતવાલી પોલીસે મુતદેહને પોતાની કસ્ટીમાં લીધો અને પોસ્ટમોર્ટમ માટે મોકલી આપ્યો. ઘટનાની માહિતી મળતાં જ વિદ્યાર્થીના પરિવારના સભ્યો પણ ઘટનાસ્થળે પહોંચી ગયા.

પોલીસને વિદ્યાર્થીના રૂમમાંથી એક સુસાઈડ નોટ પણ મળી. યુવતીએ ડેન્ટલ વિભાગની એક મહિલા અને એક પુરુષ શિક્ષક પર માનસિક ત્રાસ આપવાનો આરોપ લગાવ્યો છે. વિદ્યાર્થીની આત્મહત્યાના સમાચાર ફેલાતાં જ ગુસ્સે ભરાયેલા વિદ્યાર્થીઓએ મોડી રાત્રે હોસ્ટેલ પરિસરમાં હોબાળો મચાવ્યો અને યુનિવર્સિટી પ્રશાસન વિરુદ્ધ સૂત્રોચ્ચાર કર્યાં. આઈઆઈટી ખડગપુર

આત્મહત્યા કેસ બંગાળના આઈઆઈટી ખડગપુર કેમ્પસમાં ચોથા વર્ષના બી ટેક વિદ્યાર્થીએ તેના હોસ્ટેલ રૂમમાં આત્મહત્યા કરીને આત્મહત્યા કરી. આ ઘટના ૧૮ જુલાઈના રોજ બની હતી જ્યારે રીતમ મંડલ (૨૧) રાત્રિભોજન પછી તેના રૂમમાં આરામ કરવા ગયો હતો. મીડિયા સૂત્રોના જણાવ્યા મુજબ, તેના હોસ્ટેલના સાથીએ જણાવ્યું હતું કે વિદ્યાર્થી સામાન્ય દેખાતો હતો.

મોન્ડલના દરવાજો વારંવાર ખખડાવ્યા બાદ પણ કોઈ જવાબ ન મળતાં બીજા દિવસે સવારે પોલીસને જાણ કરવામાં આવી. પોલીસે કોલેજના સુરક્ષા ગાર્ડની મદદથી દરવાજો તોડી નાખ્યો, પરંતુ વિદ્યાર્થી લટકતો જોવા મળ્યો.

## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



**SSNO:153**  
વિષય: "પરાકાષ્ટા"  
શીર્ષક: જિંદગી જીવવાની પરાકાષ્ટા  
પ્રકાર: પદ્ય. શબ્દો: ૮૦  
ગમે તેમ કહો પણ પગ હવે મારાં લઈડ્યાં છે, મારાં વિચારો જોડે આચાર નાં સંબંધ પણ પરાકાષ્ટા એ પહોંચ્યાં છે.

પહેલાં જીવતાં હતાં પોતાના હુદય ની ઈચ્છાઓ પ્રમાણે, હવે જીવે છે એ બીજાંઓ નાં મગજ ની ઈચ્છાઓ પ્રમાણે. પરાકાષ્ટા એ પહોંચે છે સંબંધો પોતાની અને બીજાંઓની ઈચ્છા પ્રમાણે જીવવામાં. જેટલો ફરક છે જીવન માં હાસ્ય અને રુદન નો. પાડીએ છે ફોટા જાહેર માં એકબીજા ને ભેટી ને, જીવે છે જિંદગી પરાકાષ્ટાએ એકબીજા થી વિરુદ્ધ દિશામાં લેટી ને. જીતેન્દ્ર શાહ "સુકાન્ત" (અમદાવાદ)  
**NOSS NO: 383**  
વિષય: પરાકાષ્ટા  
શીર્ષક: વિદાય  
પ્રકાર: ટૂંકી વાર્તા (ગદ્ય)  
શબ્દો: ૧૭૧

ગામનું મૂળ એટલે શાળાનો વર્ગખંડ. મંજુલાબેન ધીમે ધીમે દરવાજા બંધ કરી રહ્યા હતા. આજે તેમનો શાળામાં છેલ્લો દિવસ હતો. બપોરની શાંતિ એમના આંતરમનને ડંખી રહી હતી.

ત્રણ દાયકાથી વધુ સમય સુધી તેમણે આ ગામમાં શિક્ષણનો દીવો પ્રગટાવ્યો હતો. અઢળક બાળકોને તેમણે માત્ર પાઠ્યપુસ્તક જ નહિ, પણ જીવનના બોધપાઠ પણ ભણાવ્યા હતા. આજે આ યાત્રાનો અંતિમ દિવસ હતો. વિદાય સમારંભ યોજાયો. વિદ્યાર્થીઓ રડી પડ્યા. શિક્ષકોની આંખોના આંસુઓ નમ્ર અભિવ્યક્તિ આપી રહ્યા હતા.

એ જ સમયે એક યુવાન ઊભો થયો. સફેદ કોટમાં નમ અવાજે

બોલ્યો, "મને યાદ છે, એક વખત શાળા છોડી દેવાની નોબત આવી હતી. પપ્પાને લાગતું હતું કે ભણવાનું વ્યર્થ છે. પણ ટીચર રાત્રે અમારા ઘરે આવ્યા. પપ્પાને સમજાવ્યા. આજે હું એન્જિનિયર છું. એ દિવસ મારી જિંદગીનો દર્શનપ  
**NOGSS:226**  
વિષય:- પરાકાષ્ટા  
શીર્ષક:- આ તે કેવું પરિવર્તન દેખાય છે!  
રચના:- પદ્ય શબ્દો:-૭૦

આ તે જુઓ કેવું પરિવર્તન દેખાય છે!  
પુશીને બદલે સઘળે રૂદન દેખાય છે!

ગલીઓએ સર્વત્ર ભેંકાર જ વર્તાય છે!  
દવાખાનાએ ખીચોખીચ જ દેખાય છે!

દર્દીઓ તો હરેક પળે ખોટા લૂંટાય છે!  
ને તબીબો હા તવંગર થતાં દેખાય છે!

સદાય બીમારીના ઉપચાર કરાય છે!  
તોય મૃત્યુ તો આંકો વધતા દેખાય છે!

મંદિરે ઘંટ નગારા વાગતા જણાય છે!  
હાથ વિણ મશીને વાગતા જણાય છે!

સુભાષ ઉપાધ્યાય 'મેહુલ' (અમેરિકા)  
**GSS NO : 161**  
વિષય: પરાકાષ્ટા  
શીર્ષક: પ્રેમની પરાકાષ્ટા  
પ્રકાર: કાવ્ય શબ્દો: ૧૦૦

વિહરતી જતી વાદળી  
આજે મારા પર જ વરસી ગઈ  
કેમ કરીને રોકું એને,  
એ તો મારા પર જ ગર્જી ગઈ!  
જાણે પ્રેમની પરાકાષ્ટા થઈ!

ક્યાંથી આવી, ક્યાં જવાની,  
નથી મને કંઈ કહેતી ગઈ!  
એવી તે કેવી મસ્તી સૂઝી કે  
આમ જ તોફાન કરતી ગઈ!  
જાણે પ્રેમની પરાકાષ્ટા થઈ!

સંતાકૂકડીની રમત માંડી ને  
પોતે જ દાવ દેતી ગઈ!  
સાવ અનોખી રીત રમીને  
પોતે જ ખાલી થતી ગઈ!  
જાણે પ્રેમની પરાકાષ્ટા થઈ!

છેટી રહીને આભે તું તો  
આવા દાવપેચ શીખવી ગઈ!  
વંટોળ માનીને બેસી રહ્યા ને  
તું તો સહજ સરકી ગઈ  
જાણે પ્રેમની પરાકાષ્ટા થઈ!

ॐગ્રીષ્મા પંડ્યા ॐ  
**NOG SS NO 167**  
વિષય:- "પરાકાષ્ટા"  
શીર્ષક:- "પ્રેમની પરાકાષ્ટા"  
પ્રકાર :-પદ્ય...શબ્દો:-૮૮"

તું રિસાઈસ, હું રિસાઈસ, ત્યારે મનાવશે કોણ,  
ના કરીએ તિરાડ મોટી, જે ના ભરાય સાથથી.

બસ બે જ શબ્દોની વાત છે, મૌન શાને કાજ,  
જરા દિલમાં તું ઝાંખજે, લાગણી વહે છે આજ

સુતરનાં તાંતણાંનો સંબંધ છે, નિભાવવો અઘરો,  
ન છોડાય, તોડાય ગાંઠો, તો સાચવજે સૌ રાજ.

તું રાજ, હું રાજ, તો પછી શાને! માફીની વાત,  
બસ યાદોમાં જ ડૂબી જઈશું, સવાર ને સાંજ

આપશું માન ને સ્વમાન, જિંદગીમાં ઘણું બધું,  
સત્યનાં આંગણેથી, હરદમ નિભાવીશું સાથ.

નરેન્દ્ર ત્રિવેદી. (ભાવનગર)  
**NOG SS NO 166**  
વિષય :- "પરાકાષ્ટા"  
શીર્ષક :- "સૂર બેસૂરા"  
પ્રકાર :- પદ્ય. શબ્દો :- ૮૬

રોજ તુજને પ્રેમથી મનાવી રહ્યો છું,  
હરપળ જીદ કરવાનું છોડી દે,  
મારી પરાકાષ્ટાનો અંત આવ્યો છે,  
હવે મુખ પર સ્મિત ફરકાવી દે,

રાઈનો પર્વત તું બનાવતી રહી છે,  
કદીક તો રાઈને રાઈ રહેવા દે,  
સહન કરવાની મર્યાદા પૂર્ણ થઈ છે,  
હવે તારો સ્વભાવ સુધારી દે,

તારા તમામ સપનાઓ પૂર્ણ કર્યા છે  
કદીક તો મનમાં શાંતિ રહેવા દે,  
તને ખુશ રાખવા હું વિચારી રહ્યો છું,  
હવે પ્રેમની પરાકાષ્ટા પૂર્ણ કરી દે.

તારી ચીસો સાંભળી હું થાકી ગયો છું,  
કદીક તો મધુર આલાપ રેલાવી દે,  
પ્રેમ રાગનો હું ઉડો સાધક છું "સુરલી",  
હવે સૂર બેસૂરા થતા અટકાવી દે.

રચના-ધનજીભાઈ ગઢીયા "મુરલી" (જુનાગઢ)  
**NOGSS NO:158**  
વિષય: પરાકાષ્ટા  
શીર્ષક: પ્રણય પરાકાષ્ટા  
પ્રકાર: પદ્ય શબ્દો: ૭૮

પ્રેમની ભાષા આંખો સમજે,  
વાત સદા દિલની સમજે;  
નથી પરવા કદી કોઈની,  
પરવા બસ પ્રિયતમની!

પ્રેમની વેદના આંખો સમજે,  
વહેતી અશ્રુધારા સમજે;  
સમજે આંખો આંખોથી,  
જાણે તડપ પ્રેમની!

સથવારો સ્નેહ નિભાવી, એક હૃદયમાં બંને ધબકી;  
સુખ દુઃખમાં સાથ નિભાવી,  
જીવીએ જીવન હળી મળી!

તું શોધે છે મને મારામાં,  
હું તો ખોવાયેલ તારામાં;  
'પ્રેમ' પ્રણય પરાકાષ્ટા પ્યારી,  
યાદ જાગ્યા કરે બસ તારી!

શ્રી પાલજીભાઈ વી રાઠોડ 'પ્રેમ' આદરીયાણા (સુરેન્દ્રનગર)  
**NOG SS NO: 364**  
વિષય: પરાકાષ્ટા  
શીર્ષક: "આપોને"  
પ્રકાર: પદ્ય શબ્દો: ૧૧૨  
તમારાં નેહભર્યાં નયન જરા મને ઉધાર આપોને,  
માંગું છું હું પ્રેમથી, પ્યાર જરા મને અપાર આપોને.

પ્રેમ ભૂખ્યો છું તેથી મારી પ્રીત કેરી માંગણી છે,  
વાલમ, વ્હાલના વરસાદની બહુ બોછાર આપોને.

કદીક દીવાલેથી ડોકું કાઢી લેવાની ટેવ પડી ગઈ છે,  
આવી લૂપાટૂપી ના કરવી પડે, તેથી દિદાર આપોને.

ઉજ્જડ બાગમાં તડપીને પરાકાષ્ટાએ પ્યાસો રહી જાઉં છું,  
રૂબરૂ આવીને મુજ કને, મહેકતી બહાર આપોને.

રાતની ઉલ્લાસોં ને તન્હાઈયાંએ થકવી દીધો છે,  
ઉજાસમાં મિલન થઈ જાય આપણું, એવી સવાર આપોને.

જીવન - વાજિંત્ર બેસૂરું થવાની તૈયારીમાં છે, જાલિમ,  
તમારાં સૂરીલાં કંઠેથી નિરંતર વહેતો મલ્હાર આપોને.

ચાલો, હું જ પહેલ કરું છું તમને દિલથી પોકારવાની,  
'પંકજ' - પાયમાલ થતો બચી જાય એવો પોકાર આપોને.  
મનસુખભાઈ એચ. મકવાણા, પંકજ જરીવાલા, ઉપલેટા.  
**NOG.ss No. 213**

વિષય :- 'પરાકાષ્ટા'  
શીર્ષક :- 'વિરહની પરાકાષ્ટા'  
પ્રકાર :- પદ્ય, ગઝલ (શબ્દો :- ૮૨)

કોઈએ ચીણોટિયો ભરી લીધો ભીતરમાં,  
જોને લોહી ટપકે છે, તો પણ ભીતરમાં.

કોને કુરસદ છે, જોવા આવે ભીતરમાં,  
ઉલેચવા બેસીએ તે આંસુ છે ભીતરમાં.

વિરહની પરાકાષ્ટા તો વ્રજની ગોપીની,  
પ્રભાતે દિલમાં ઝાંખી, ને શ્યામ ભીતરમાં.

ગોધન લઈ ચાલ્યો જશે, નિહુંજ ઉપવનમાં,  
સાંજની રાહ જોતાં, ને ધબકે દિલ ભીતરમાં.

સમુંદર પણ અમથો ખારો નહીં થયો હોય !  
કોઈએ તેને ઘાવ માર્યો હશે, દિલ ભીતરમાં.

હવે કબરની જરૂર નહીં પડે આ 'સ્વજન'ને,  
અરમાનોની લાશ દટાય છે, મન ભીતરમાં.  
(કવિ શ્રી યોગેશભાઈ પંડ્યા 'સ્વજન' જુનાગઢ)



## માત્ર ૬ વર્ષનો અમય ઉદયન દવે પાલડી ખાતે ગીત ગાઈ સૌ સંગીત પ્રેમી ઓનાં દીલ જીતી લીધાં હતાં.

માત્ર ૬ વર્ષનો અમય ઉદયન દવે કે જે એપ્પલ ગ્લોબલ સ્કૂલ, Std I અમદાવાદ માં અભ્યાસ કરે છે. અમયે તેના પિતા ઉદયન દવે સાથે (પિતા-પુત્ર) ફિલ્મ અકેલે હમ અકેલે તુમ નું ગીત I love you daddy... નિલકંઠ સ્ટુડિયો, મહાલક્ષ્મી પાંચ રસ્તા, પાલડી ખાતે ગીત ગાઈ સૌ સંગીત પ્રેમી ઓનાં દીલ જીતી લીધાં હતાં. ખાસ અમય માટે તેની ખૂબ ઉમરે ન કરાઓકે સમજ હોય કે ન ભાષા ની યોગ્ય સમજ હોય. પણ મા સરસ્વતી ની કૃપા થી ખૂબ સુંદર ગાયું. અમયે તેની ૬૮ વર્ષ ના દાદી પુનિતા બેન કે જે આજે પણ ખૂબ સુંદર ફિલ્મી ગીતો ગાય છે, તે વારસો આવો સંગીત પ્રેમી પિતા પુત્ર એ આગળ ધપાવ્યો... અભિનંદન બેટા.?



સાબરકાંઠા અરવલ્લી જિલ્લા સહિત માલપુર તાલુકામાં ભિલોડા તાલુકામાં પવિત્ર પાવન શ્રાવણ ના શુભ નિમિત્તે શિવાલયોમાં તડામાર તૈયારીઓ શરૂ.....

તારીખ ૨૫ ૭ ૨૦૨૫ ને શુક્રવારથી શ્રાવણ માસનો શુભારંભ થશે શ્રાવણ માસના આડે હવે ગણતરીના દિવસો બાકી છે શ્રદ્ધાળુ ભાવિક ભક્તોમાં અનેરો આનંદ ઉત્સાહ જોવા મળે છે હજારો શિવાલયમાં શિવજીને પ્રિય બીલીપત્ર ભક્તો અર્પણ કરશે રૂદ્રી લખુ લઘુરુદ્ર ભજન કીર્તન સહિત ધાર્મિક કાર્યક્રમો શ્રાવણ માસ દરમિયાન યોજાશે

## મોટોભાઈ

આજે જીલ્લા કલેક્ટરની નોકરી હાથમાં લઈ જ્યારે માનવ ઘરે આવ્યો ત્યારે મોટાભાઈને સોફામાં લાંબા થઈને સૂતેલાં જોયા. જોયા ન જોયા કરી માના નામની ખુમ પાડી.

'મા, ઓ મા, ક્યાં છે તું?'

'રસોડામાંથી અવાજ આવ્યો, બેટા, તારા ભાઈ માટે કડક કોફી બનાવી રહી છું.'

માનસ દોડતો રસોડામાં ગયો, બાને પગે લાગી બે હાથે ઉંચકી લીધી.

અરે ગાંડા ન કાઢે. મને નીચે મૂક. 'મા, આજે હું બહુ ખુશ છું.'

'કેમ તને આજે લોટરી લાગી?'

'અરે મા, લોટરી કરતા પણ મોટું ઈનામ મળી ગયું.'

હવે માની ધીરજ ન રહી. 'બોલ બેટા કહે મને.'

'મા, મને જિલ્લા કલેક્ટરની નોકરી મળી ગઈ. હવે તને શાંતિના દિવસો આવશે. આપણું મોટું ઘર હશે'. તારે કામ નહીં કરવું પડે. તારા સુખના દિવસ હવે શરૂ થશે, મા.'

મા ખુશ થઈ. પછી કોફી લઈ મોટા દીકરા પાસે આવી. મોઢા પર ઠંડુ પાણી છાંટી ઉઠાડ્યો. 'લે બેટા કડક કોફી લાવી છું. પીને ભાનમાં આવ પછી તારા નાના ભાઈના ખુશ ખબર સાંભળ'.

ખુશ ખબર સાંભળીને વગર કોફીએ તેનો નશો ઉતરી ગયો. ખુશીમાં નાચવા લાગ્યો. નાના સામે જોઈ વાત કરી. નાનો ભાઈ સમજી ગયો, મોટાભાઈને નશો કરવા પૈસા જોઈએ છે.

'ભાઈ આજે તો પૈસા નહીં મળે,'

'કેમ?'

આજે આપણે ત્રણે જણા પિતાજીની પ્રિય જગ્યાએ જમવા જવાનું છે. હજુ મેં પિતાજીને આ વાત જણાવી નથી. અરે, તેમને તો બધી ખબર છે. તેમના આશિર્વાદથી તો મને આવી સરસ નોકરી મળી છે. માની આંખમાંથી આંસુ નિકળી ગયા. પિતાજી કેટલી મહેનત કરતા હતા.

'અમે બંને ભાઈ ભણીએ એ તો તેમના જીવનની ઈચ્છા હતી.'

મોટો ભાઈ મનોજ, હંમેશા પોતાની સરખામણી માનસ સાથે કરતો. તે ભણવામાં નબળો હતો. જેને કારણે નિરાશ થઈ રખડવામાં પડી ગયો. પિતાજી તેને બહુ સમજાવતા, બેટા તને જે મન હોય તે કર. શામાટે માનસ સાથે તને સરખાવે છે. તું મારા ધંધા પર બેસીજા. મનોજ પિતાની વાત સાંભળતો નહી. તેની ચિંતામાં પિતાજી નાની ઉંમરમાં આ દુનિયા છોડી વિદાય થયા. મનોજ પિતાની દુકાનમાં બેસતો. બહુ ગમતું નહી પણ છૂટકો ન હતો.

માનસને ભણવા માટે શહેરમાં કોલેજ મોકલવાનું નક્કી કર્યું. ઘરમાં મનોજ અને મા બે એકલા હતા. નવરાશની પળોમાં મનોજ નશા તરફ વળ્યો. માનસ ભણીને પાછો આવ્યો ત્યારે તેણે ઘર સંભાળ્યું. મહેનત કરીને જિલ્લા કલેક્ટર સુધી પહોંચ્યો.

જીવન સરસ ચાલતું હતું. મનોજ સુધરવાનું નામ લેતો નહી. લગ્ન કર્યા પણ પત્નીને પણ પિયર ધકેલી મૂકી. હવે માનસને થયું ભાઈનો કોઈ ઉપાય કરવો પડશે. એક વાર તે ઓફિસથી ઘરે વહેલો આવ્યો.

મનોજે પૈસા માગ્યા. માનવે કહ્યું, 'ચાલ ને ભાઈ આપણે બંને સાથે પીવા જઈએ'. વિચાર કર્યા વગર એક જોરદાર થપ્પડ માનસના ગાલ પર પડી.

મા, રસોડામાં યા બનાવતી હતી તે બહાર દોડી આવી. 'શું થયું? આ શેનો અવાજ હતો?'

મનોજ બરાડ્યો, 'મા માનસને મારી સાથે દારુ પીવા આવવું છે'.

કહીને પોતાના રુમમાં જઈ મનોજ ખાટલા પર પડ્યો.

મા અને માનસ કાંઈ પણ બોલ્યા વગર પોત પોતાના રુમમાં જતા રહ્યા. આખી રાત કોઈ જમ્યું નહી. એક અક્ષર પણ બોલ્યા નહી. સવારે માનસને ઓફિસે જવાનું હતું. મા તેને યા અને નાસ્તો આપી રહી હતી. મનોજ પોતાની રુમમાંથી બહાર આવ્યો. તેનું બદલાયેલું રુપ મા અને માનસ નિરખી રહ્યા.

સાફ સુથરો જણાતો હતો. કપડા વ્યવસ્થિત પહેર્યા હતાં. જાણે મનમાં કોઈ દેહ નિશ્ચય કર્યો હતો. આંખો લાલ ઘુમ હતી. રાતના એક પલક પણ ઝપકાવી ન હતી.

"હું મારી પત્નીને તેડવા તેના પિયર જાઉં છું."

જવાબ સાંભળ્યા વગર ઘરની બહાર નિકળી ગયો.

## સમસ્ત મહાજનનાં મેનેજિંગ ટ્રસ્ટી ડો. ગિરીશ શાહે મહારાષ્ટ્રનાં મુખ્યમંત્રી દેવેન્દ્ર ફડણવીસ રૂબરૂ મળીને “શુદ્ધ દેશી ગાયની જાતિ સંરક્ષણ અને સંરક્ષણ દિવસ” નિમિત્તે તેમાં સુધારા માટે રજૂઆતો કરી



વૈશ્વિક સ્તરે જળ, જંગલ, જમીન, જનાવર, જનની સુખાકારી માટે કાર્યરત સંરક્ષા સમસ્ત મહાજનનાં મેનેજિંગ ટ્રસ્ટી, એનિમલ વેલ્ફેર બોર્ડ ઓફ ઈન્ડિયાનાં સભ્ય ડો. ગિરીશ શાહે મહારાષ્ટ્રનાં મુખ્યમંત્રી દેવેન્દ્ર ફડણવીસને રૂબરૂ મળી “શુદ્ધ દેશી ગાયની જાતિ સંરક્ષણ અને

સંરક્ષણ દિવસ” નિમિત્તે અભિનંદન પાઠવ્યા અને સુધારા માટે રજૂઆતો કરી. ડો. ગિરીશ શાહે મહારાષ્ટ્રનાં મુખ્યમંત્રી દેવેન્દ્ર ફડણવીસને ૨૨, જુલાઈના રોજ, મુખ્યમંત્રી દેવેન્દ્ર ફડણવીસનાં નેતૃત્વ હેઠળ મહારાષ્ટ્ર સરકારે “શુદ્ધ દેશી ગાયની જાતિ સંરક્ષણ

અને સંરક્ષણ દિવસ” ઉજવવાનો ઐતિહાસિક નિર્ણય લીધો છે, જેના માટે હૃદયપૂર્વક અભિનંદન અને કૃતજ્ઞતા વ્યક્ત કરી હતી. ઉપરોક્ત સરકારી નિર્ણય નં. પડાવ-૧૦૨૫/પ.ક.૧૧૫/૫૬૫-૩, તારીખ ૧૩ જૂન ૨૦૨૫ દ્વારા અમલમાં આવ્યો છે, અને દેશી ગાયોની સંખ્યામાં

ઘટાડો, તેમનું જૈવિક મહત્વ અને ખેતી અને પર્યાવરણ માટે તેમના ગાયના છાણ અને મૂત્રના ઉપયોગને ધ્યાનમાં રાખીને, આ જાહેરાત ખૂબ જ સ્વાગતપાત્ર છે. આ પહેલ સમાજમાં સ્વદેશી ગાયોના મહત્વને ઉજાગર કરશે અને ગ્રામીણ અર્થતંત્રને વેગ આપશે. ડો. ગિરીશ શાહે દ્વારા મહારાષ્ટ્રનાં મુખ્યમંત્રી દેવેન્દ્ર ફડણવીસને વિદેશી ગાયો પર પ્રતિબંધ - જર્સી, હોલ્સ્ટાઈન ફીઝિયન જેવી વિદેશી ગાયોની આયાત, ઉછેર અને પ્રજનન તાત્કાલિક પ્રતિબંધિત થવું જોઈએ, કારણ કે તે દેશની આબોહવા, ધાસચારાની ઉપલબ્ધતા માટે અયોગ્ય છે અને બિનઆરોગ્યપ્રદ છે. લિંગ-સોર્ટેડ વીર્ય પર પ્રતિબંધ, લિંગ પસંદગી દ્વારા કૃત્રિમ ગર્ભાધાન કુદરતી અને નૈતિક સિદ્ધાંતોની વિરુદ્ધ છે. કૃપા કરીને આ પ્રણાલી બંધ કરવી જોઈએ. સ્વદેશી જાતિઓનું

કુદરતી સંરક્ષણ, તમામ તાલુકા અને જિલ્લા સ્તરના ગવલંગાવમાં સ્વદેશી જાતિઓના મજબૂત બુલ માતૃ ફાર્મ સ્થાપિત કરવા જોઈએ. ગાય સંરક્ષણ અને ગૌશાળા નાણાકીય સહાય, સ્વદેશી ગાયોના ઉછેર માટે ગૌશાળાઓને યોગ્ય નાણાકીય સહાય આપવી જોઈએ, અને સરકારે તેમના ગોબર અને ગૌમૂત્રના આધારે ઓર્ગેનિક ખેતીને પ્રોત્સાહન આપવું જોઈએ. સંકલિત ગ્રામીણ વિકાસ યોજના x ગાય આધારિત આત્મનિર્ભર ગ્રામીણ વિકાસ x હાંસલ કરવા માટે યરાણ જમીન વિકાસ, જળસંચય પુનર્જીવન, કુદરતી ખેતી અને ગૌશાળાઓની સંયુક્ત નીતિ ઘડવી જોઈએ તેવી રજૂઆતો કરવામાં આવી હતી. ડો. ગિરીશ શાહે વધુમાં કહ્યું હતું કે, મહારાષ્ટ્ર દેશી પશુઓના સંરક્ષણમાં દેશમાં એક ઉદાહરણ સ્થાપિત કરશે

## મહાદેવજીના શિવલિંગ ઉપર બીલીપત્ર, દૂધ અને જલ શા માટે ??



ભારત એ ઋષિ-મુનિઓ, સંતો-મહંતો અને આધ્યાત્મિક આદર્શોનો દેશ છે. અહીં x સર્વે ભવન્તુ સુખિનઃ સર્વે નિરામયાઃ x જેવી સર્વલિતની ભાવનાઓ ધર્મજીવનનો આધારભૂત સ્તંભ બની રહી છે. આ શ્લોક દ્વારા દરેક જીવમાત્રના

સુખ, આરોગ્ય અને કલ્યાણની કામના કરવામાં આવે છે. આધ્યાત્મિક પરંપરા પ્રમાણે, માણસ માત્ર પોતાનું નહીં, પરંતુ આખી સૃષ્ટિના કલ્યાણ માટે જીવવાનો સંદેશ આપે છે. પ્રકૃતિ સાથે સહજીવન, પર્યાવરણનું રક્ષણ અને દરેક જીવના હિત માટેના પ્રયાસો આપણા શાસ્ત્રો અને ઉપદેશોમાં સ્પષ્ટપણે દર્શાવવામાં આવ્યા છે.

જગતના આદિદેવ મહાદેવ સર્વોન્ન કલ્યાણ ઈચ્છે છે. શિવલિંગ ઉપર બીલીપત્ર, ગાયનું દૂધ અને કાસ્યપાત્ર દ્વારા સતત વેદલ્લી જલ ધારા ચડાવું જોઈએ તેવું વિધાન છે. જેથી ધરતી માતાનું પોષણ અને ધરતીના ગગનના અને પાણીના સુક્ષ્મ જીવોનો ખોરાક કદાચ આ રીતે જ પોહાયાતો હશે એવું માનવામાં આવે છે અને જેથી શ્રાવણ માસમાં આ પ્રયોગને વધુ ને વધુ લોકો લાભ લે અને આપની જાણ મુજબ વરસાદના સમયમાં જે હરિયાળી હોય છે આ સમયમાં વૃક્ષો અને સુક્ષ્મજીવો પણ વધુ હોય છે. તેને પણ આ પોષણ મળતું હશે જેના હિશાબે સમગ્ર જીવસૃષ્ટિને ખોરાક મળી રહે તે રીતે વિશેષ ફળ આપનાર દર્શાવીને મનુષ્ય જીવોને વધુ ને વધુ શિવલીંગની પૂજાનું મહત્વ સમજાવ્યું છે અને સાથે સાથે માનવ જીવો માટે પણ બ્રહ્મ ભોજન અને બાળ ભોજનનો પણ મહિમા દર્શાવવામાં આવે છે.

## જુવાર, બાજરા, રાગી, સામા, કાંગની, ચીના, કોડો, કુટકી, કુતુ - સ્વાસ્થ્યવર્ધક મિલેટ

એશિયા અને આફ્રિકા (ખાસ કરીને દક્ષિણ ભારત, માલી, નાઈજીરિયામાં) જેવા અર્ધ-ઉષ્ણકટિબંધીય વિસ્તારોમાં બાજરી મહત્વનો પાક છે. આ પાક તેની ઉત્પાદકતા અને શુષ્ક, ઉચ્ચ-તાપમાનની સ્થિતિમાં અનુકૂળ છે. મિલેટનાં ઘણા પ્રકાર છે. મિલેટનાં સમૂહને બાજરી તરીકે પણ ઓળખાય છે. ઘઉં અને ચોખા સૌથી વધુ લોકપ્રિય અનાજમાં હોઈ શકે છે, પરંતુ બાજરી આજે ઉપલબ્ધ અનાજમાં સૌથી આરોગ્યપ્રદ છે. બાજરી એ કુદરતી રીતે ધાન્યનાં લોટમાં રહેલ નત્રિલ દ્રવ્યથી મુક્ત છે અને મોટાભાગની વાનગીઓમાં ચોખા અને ઘઉંનો ઉત્તમ વિકલ્પ છે. મોટાભાગનાં પ્રદેશોમાં બાજરી તેમના સ્થાનિક નામોથી ઓળખાય છે. સૌથી વધુ લોકપ્રિય ભારતીય બાજરી પર્લ બાજરી છે જેને હિન્દીમાં બાજરા કહે છે. ભારત દેશમાં તો આઝાદી પહેલાનાં સમયમાં બાજરી જ વ્યોજન તરીકે લેવાતી હતી. એવું માનવામાં આવે છે કે ભારતીય મોસમને બાજરી જ અનુકૂળ ખોરાક છે જેનું પાચન દરેક ઋતુમાં સરળતાથી થઈ જાય છે. એક માન્યતા અનુસાર ઘઉં તો ભારતમાં અંગ્રેજોએ લાવ્યા હતા એવું કહેવાય છે. મિલેટ પ્રમાણમાં સસ્તું પણ છે. મિલેટનાં અસંખ્ય સ્વાસ્થ્ય લાભો છે તે બ્લડ સુગર, કોલેસ્ટ્રોલ, ઓબેસિટી, હાઈપર ટેન્શનનાં સ્તરને ઘટાડવામાં મદદ કરે છે. હૃદય સંબંધી રોગોમાં ફાયદાકારક છે. પેટ અને લીવરની બીમારીઓથી લડવા માટે પણ ઉપયોગી છે. મિલેટનાં ઉચ્ચ પોષક તત્વોને કારણે તેને “પોષક-અનાજ” ગણવામાં આવે છે. તેઓ વિટામિન્સ અને ખનિજોથી સમૃદ્ધ છે, જેમાં આયર્ન અને કેલ્શિયમનો સમાવેશ થાય છે. આખા અનાજ તરીકે, મિલેટ વિવિધ પ્રમાણમાં ફાઈબર પ્રદાન કરે છે જે આંતરડાનાં કાર્ય નિયંત્રિત કરે છે. ભારતનાં પ્રધાનમંત્રી નરેન્દ્રભાઈ મોદીએ પણ પોતાના “મન કી બાત” કાર્યક્રમમાં મિલેટનાં મહત્વ વિશે સમજાવ્યું હતું. તેમણે જણાવ્યું હતું કે, “યુનાઈટેડ નેશન્સ એ ૨૦૨૩નાં વર્ષને ‘ઈન્ટરનેશનલ યર ઓફ મિલેટ્સ’ તરીકે જાહેર કર્યું છે. ભારત વિશ્વમાં મિલેટનું સૌથી વધુ ઉત્પાદક દેશ છે. મિલેટની લણણી બાદ વધેલા ભૂસાને પશુઓ માટે ધાસચારા તરીકે ઉપયોગમાં લેવાય છે.

## અમેરિકા-કેનાડા શાંતિ-સદ્ભાવના યાત્રા બાદ આચાર્ય લોકેશજીનું સ્વદેશ પાછા ફર્યા પર ભવ્ય સ્વાગત

અમેરિકાના તથા કેનેડાના શાંતિ અને સદ્ભાવના યાત્રાને પૂર્ણ કરીને ભારત પરત ફર્યા પછી અહિંસા વિશ્વભારતી અને વિશ્વ શાંતિ કેન્દ્રના સંસ્થાપક, શાંતિદૂત આચાર્ય લોકેશજીનું વિશ્વ શાંતિ કેન્દ્ર, ગુરુગ્રામ ખાતે ભવ્ય સ્વાગત અને અભિનંદન કરવામાં આવ્યું. ૨૦ દિવસીય શાંતિ-સદ્ભાવના યાત્રા દરમિયાન આચાર્ય લોકેશજીએ અમેરિકા ના શિકાગો, ન્યૂયોર્ક, ન્યૂજર્સી, સિયાટલ, સાનફ્રાન્સિસ્કો તેમજ કેનેડાની રાજધાની ઓટાવા અને વેક્વેર જેવા શહેરોમાં ધર્મ, અધ્યાત્મ અને ભારતીય સંસ્કૃતિના સંદેશને અને ક વૈશ્વિક મંચ પરથી પ્રસારિત કર્યો. આ યાત્રા દરમિયાન આચાર્ય લોકેશજીને વિશ્વભરમાં અહિંસા, શાંતિ, સદ્ભાવના અને માનવીય મૂલ્યોના પ્રચાર માટે અનેક



વૈશ્વિક મંચોએ સન્માનિત કર્યા. ભારત પાછા ફર્યા પછી આપેલા પ્રતિસાદમાં આચાર્ય લોકેશજીએ કહ્યું કે, x આ સન્માન મારું નહીં પણ ધર્મ, અધ્યાત્મ, ભારતીય સંસ્કૃતિ અને ભગવાન મહાવીરના સિદ્ધાંતોનું સન્માન છે. x આચાર્ય લોકેશજીએ જણાવ્યું કે x વસુધૈવ કુટુંબકમ x અને x સર્વે ભવન્તુ સુખિનઃ, સર્વે સંતુ નિરામયાઃ x જેવા વિચારોથી ભીની ભારતીય સંસ્કૃતિ દુનિયાની અને ક સંસ્કૃતિઓમાં સૌથી શ્રેષ્ઠ છે. તેમણે ભારતપૂર્વક કહ્યું કે આપણે સૌએ મળીને ભારતની બહોળી સાંસ્કૃતિક વિવિધતાનું સંરક્ષણ અને સંવર્ધન માટે સતત પ્રયાસ કરવો જોઈએ.

આ અવસરે અહિંસા વિશ્વભારતીના વરિષ્ઠ ઉપપ્રમુખ રમેશ તિવારી, મહાવીર ઈન્ટરનેશનલના અધ્યક્ષ હિતેશ જૈન, આરોગ્ય પીઠના સંસ્થાપક આચાર્ય રામગોપાલ દીક્ષિત, પંજાબી સમાજના આગેવાન તનુજ સેઠી, ગુજરાત યુવા શાખાના અભ્ય જૈન, અહિંસા વિશ્વભારતી મહિલા વિંગમાંથી સુશ્રી સંજુ, શ્રીમતી રિતુ જૈન, યોગાચાર્ય શ્રી કરણ, શ્રી વિનીત કુમાર, શ્રી દયારામ સહિત અનેક વક્તાઓએ આચાર્ય લોકેશજીને વિવિધ સંસ્થાઓ તરફથી શાલ ઓઢાડી સન્માન આપતા જણાવ્યું હતું કે, x આચાર્ય લોકેશજીએ પોતાના માનવતાવાદી કાર્યો દ્વારા વિશ્વમાં ભારત દેશ અને સંસ્કૃતિનું ગૌરવ વધાર્યું છે. x કાર્યક્રમનું સંચાલન સુશ્રી તારાકેશ્વરી મિશ્રાએ કર્યું.

## સાવન કૃપાલ રુહાની મિશન ની વડોદરા શાખા દ્વારા નિશુલક આધ્યાત્મિક કાર્યશાળા નું આયોજન કરાયું



સાવન કૃપાલ રુહાની મિશન ની વડોદરા શાખા તરફથી xધ્યાન દ્વારા માનસિક સ્વાસ્થ્ય માં સુધારોx વિષય પર આધ્યાત્મિક કાર્યશાળા નિશુલક આયોજન કરવામાં આવ્યું. જેમાં ૩૦ થી ૫૦ વર્ષની ઉંમરના લગભગ ૮૦ જેટલા લોકો ઉપસ્થિત રહ્યા. આ આધ્યાત્મિક કાર્ય શાળામાં સમજાવવામાં આવ્યું કે આજકાલ આ આધુનિક યુગમાં લોકો ધ્યાન અભ્યાસ પ્રત્યે રુચિ વધે છે. જીવનના વિવિધ કાર્ય ક્ષેત્રમાં કામ કરવા વાળા ભાઈઓ અને બહેનો ભલે તે વિદ્યાર્થીઓ હોય કે કર્મચારીઓ, અધિકારીઓ હોય કે પટાવાળા, સામાન્ય લોકો હોય કે કોઈ વિશેષ હોદ્દા વાળા હોય બધા ધ્યાન અભ્યાસનું મહત્વ અનુભવ્યું છે. કે ધ્યાન દ્વારા આપણને માત્ર શારીરિક તથા માનસિક રીતે લાભ થતો નથી પરંતુ આપણે આધ્યાત્મિક રીતે પણ વધુ મજબૂત બની જઈએ છીએ. જો આપણે આપણા જીવનમાં દરરોજ ધ્યાન અભ્યાસ માટે સમય આપીએ તો તે આપણી આત્માને શક્તિ આપે છે. જીવનની દરેક પરિસ્થિતિમાં આપણે સકારાત્મક રહીએ છીએ. આ સિવાય આપણે આપણા જીવનમાં આવતા દરેક ઉતાર ચડાવ, સુખ-દુઃખ, લાભ-હાનિ વગેરે કોઈ અસર થતી નથી કારણ કે આપણે આપણી અંદર એ અનુભવ કર્યો છે કે આ સુખ દુઃખ ફક્ત આપણા શરીર સાથે જોડાયેલા હોય છે અને પાછલા કર્મના કારણે આવે છે. આપણો પોતાના જીવનને જોવાનો દ્રષ્ટિકોણ બદલાઈ જાય છે. જેના પરિણામ સ્વરૂપ આપણે સુખી જીવનની સાથે સાથે એક સશક્ત જીવન પસાર કરીએ છીએ અને આ દુનિયાની કોઈપણ હલચલ થી ડરતા નથી અને દરેક ક્ષણે શાંત અને સ્થિર રહીએ છીએ.

## સ્પેસ એપ્લિકેશન્સની રિજિયોનલ મીટનો ગાંધીનગરમાં પ્રારંભ કરાવતા મુખ્યમંત્રી શ્રી ભૂપેન્દ્ર પટેલ

વડાપ્રધાન શ્રી નરેન્દ્રભાઈ મોદીના દ્રઢ અને ગતિશીલ વિઝન અનુરૂપ પ્રશાસનની કાર્યદક્ષતા વધારવા માટે સ્પેસ આધારિત ટેકનોલોજીના વ્યાપક ઉપયોગ પર ભાર મૂકવામાં આવ્યો છે. કેન્દ્ર અને રાજ્ય સરકારના મંત્રાલયો, વિભાગો અને સંસ્થાઓને તેમના વિકાસ કાર્યક્રમો, ડિઝાસ્ટર મેનેજમેન્ટ અને સ્ટ્રેટેજિક સેક્ટર્સ પ્લાનિંગ, મોનિટરિંગ, ઈવેલ્યુએશન અને ડિસીઝન મેકિંગમાં સ્પેસ ટેકનોલોજી પરથી મળતા ઈનપુટ્સનો મહત્તમ ઉપયોગ માટે પ્રેરણા આપવામાં આવી રહી છે. આ હેતુસર ગાંધીનગરમાં યોજાયેલી એક દિવસીય રિજિયોનલ મીટમાં ઈસરોના વૈજ્ઞાનિકો, નીતિ નિર્ધારકો, ઉદ્યોગ અગ્રણીઓ વગેરે સસ્ટેનેબલ ડેવલપમેન્ટ માટે કૃષિ, આપત્તિ વ્યવસ્થાપન, શહેરી આયોજનમાં સેટેલાઈટ ટેકનોલોજીના ઉપયોગ અંગે સામુહિક મંથન-પરામર્શ કર્યા હતા. સ્પેસ સેક્ટરમાં ચાલી રહેલા સુધારાઓ અને ઈન્ડિયન સ્પેસ પોલીસી ૨૦૨૩ના અમલીકરણને ધ્યાનમાં રાખીને વિવિધ ક્ષેત્રોમાં સ્પેસ ટેકનોલોજીના ઉપયોગનું પુનઃમૂલ્યાંકન કરીને ભવિષ્ય માટે

માળખાગત સુવિધાઓ નક્કી કરવાનો કેન્દ્ર સરકારે ઉદ્દેશ્ય રાખ્યો છે. આ માટે વિકસિત ભારત ૨૦૪૭ માટે સ્પેસ ટેકનોલોજી અને એપ્લિકેશન્સના લાભ વિષયે બીજી રાષ્ટ્રીય બેઠક આગામી ૨૨મી ઓગસ્ટના રોજ નવી દિલ્હીમાં યોજવાની છે. આ બેઠકની તૈયારીઓના ભાગરૂપે ભારતીય અવકાશ અનુસંધાન સંસ્થાનું (ઈસી) અને ડિપાર્ટમેન્ટ ઓફ સ્પેસ દ્વારા રાજ્યો અને કેન્દ્રશાસિત પ્રદેશો સ્તરે વર્કશોપ યોજવામાં આવી રહ્યા

છે. મુખ્યમંત્રી શ્રી ભૂપેન્દ્ર પટેલે ગાંધીનગરમાં યોજાયેલી આવી જ એક રિજિયોનલ મીટનું ઉદ્ઘાટન અંતરિક્ષ ઉપયોગ કેન્દ્ર અમદાવાદના નિયામક શ્રી નિલેશ દેસાઈ, રાજ્ય સરકારના સાયન્સ ટેકનોલોજી વિભાગના અગ્રસચિવ શ્રીમતી મોના બંધાર અને ઈસરો-સ્પેસ એપ્લિકેશન સેન્ટરના વૈજ્ઞાનિકો તથા રાજ્ય સરકારના સાયન્સ અને ટેકનોલોજી વિભાગના અધિકારીઓની ઉપસ્થિતિમાં કર્યું હતું.



મધુમીતા ધ ઓક્યુપેશનલ થેરાપી સેન્ટર અને ગુજરાત સ્પાસ્ટિક દ્વારા ‘વિશેષ જરૂરિયાત ધરાવતા બાળકોના વાલીશ્રીઓ માટે માર્ગદર્શન સેમીનાર’ ૨૦ જુલાઈ ના રોજ આયોજીત કરવામાં આવ્યો હતો. તેમાં સીનીયર ઓક્યુપેશનલ થેરાપિસ્ટ ડો. સુભાષ આપ્ટે, પીડિયાટ્રીક ઓર્થોપેડીક સર્જન - ડો ધીરેન ગંજવાલા, હોમીયોપેથીક ડોક્ટર - ડો મુંજાલ ઠક્કર, સ્પેશિયલ એજ્યુકેટર- નીલેશ પંચાલ, ફીઝીયોથેરાપિસ્ટ- ડો. વ્યોમા શાહ ,સાયકોલોજિસ્ટ અસ્માબેન શેખ અને મધુમીતાની ટીમ દ્વારા વિવિધ વિષયો પર માર્ગદર્શન આપવામાં આવેલ અને વાલી માટે પેનલ ડિસ્કશનનું આયોજન કરવામાં આવ્યું હતું. આ કાર્યક્રમ અંતર્ગત મધુમીતા ધ ઓક્યુપેશનલ થેરાપી સેન્ટર ખાતે ડો સાહીલ ગોહીલ અને ડો સોનાલી દોશી દ્વારા ફ્રી ચેક અપ ૧૫ જુલાઈ થી ૧૫ ઓગસ્ટ સુધી રાખવામાં આવેલ છે.

## મહુવાના શિક્ષક દંપતિનો દિકરાએ પાયલોટ બની નામ રોશન કર્યું

સુરત જિલ્લાના મહુવા તાલુકાના દેવવાસણ ગામના શિક્ષક દંપતિના પુત્ર મિલન પટેલની. જેમણે કોમર્શિયલ પાયલોટ બની અન્ય યુવાનોને આકાશને આંબવાની પ્રેરણા આપી છે. શિક્ષણ, સંકલ્પ અને સરકારની સહાયથી આદિજાતિ પરિવારના મિલન પટેલે આકાશમાં ઊંચી ઉડાન ભરી છે. મિલન અજિતભાઈ પટેલ હાલ ઈન્ડિગો (ઈલેક્ટ્રી) એરમાં પાયલોટ તરીકે પસંદગી પામ્યો છે અને થોડા દિવસોમાં જ ફરજ પર હાજર થશે. પોતાના જીવનના સંઘર્ષ અને સપનાની ઉડાન વિશે જણાવતાં તેણે કહ્યું હતું કે, એરોનોટિકલ એન્જિનિયરિંગનો અભ્યાસ દરમિયાન પાયલોટ બનવાનો વિચાર આવતા અભ્યાસ દરમિયાન એર ઈન્ડિયામાં એક મહિના માટે ઈન્ટર્નશીપ કરવાનો મોકો મળ્યો. આ દરમિયાન વિવિધ પ્રકારના વિમાનો અને ખાસ કરીને કોકપિટ જોવા મળ્યા અને આ અનુભવથી રોમાંચકારી હતો. એ સમયે નક્કી કર્યું કે હવે પાયલોટ



જ બનવું છે. માતાપિતાને પોતાના સપના અને લક્ષ્ય વિષે જાણ કરી. તેઓએ પણ પુત્રના સપનાને સાકાર કરવા માટે સહકાર અને મંજૂરી આપી પાયલોટ બની મિલને પરિવારનું નામ રોશન કર્યું છે.